



گورنر KATHY HOCHUL

فوری ریلیز کے لیے: 2024/22/3

گورنر HOCHUL نے بہنگ کے کاشتکاروں کے لیے لائسنسنگ فیس میں رعایت کا اعلان کیا ہے

بہنگ کنٹرول بورڈ نے دو سال کے لیے لائسنسنگ فیس میں رعایت کے لیے ووٹ دیا ہے

اس بورڈ نے 114 نئے لائسنسوں کی منظوری دی ہے، اس سال بالغ افراد کے استعمال والے کل لائسنسوں کی تعداد 223 تک ہو گئی ہے

اس قانون سازی کی تیسری سالگرہ سے پہلے، نیو یارک میں اب 88 لائسنس یافتہ ڈسپنسریاں موجود ہیں، اس کے علاوہ ریاست بھر میں مزید اسٹورز کھل گئے ہیں

گورنر Kathy Hochul نے آج اعلان کیا ہے کہ ریاست نیو یارک کے بہنگ کنٹرول بورڈ نے بالغ افراد کے استعمال والے مشروط کاشتکاروں کے لیے لائسنسنگ فیس میں دو سال کے لیے رعایت کرنے کے لیے ووٹ دیا ہے۔ اس کے علاوہ، اس بورڈ نے 114 نئے لائسنسوں کی منظوری دی ہے، جن میں 45 پرچون ڈسپنسریاں اور 31 مائیکرو بزنس لائسنسز شامل ہیں۔ اس قانون سازی کی تیسری سالگرہ قریب آنے پر، نیو یارک میں اب 88 لائسنس یافتہ ڈسپنسریاں موجود ہیں، اس کے علاوہ ریاست بھر میں مزید اسٹورز کھل گئے ہیں۔ آج کی تاریخ تک، صرف 2024 میں 223 لائسنسز تفویض کیے جا چکے ہیں۔

"کسان ہماری ریاست کی ریڑھ کی ہڈی کا درجہ رکھتے ہیں، اور ہم اس بات کو یقینی بنا رہے ہیں کہ نیو یارک کے خاندانی فارم جو ہماری بہنگ کی صنعت تعمیر کر رہے ہیں، انہیں کامیاب ہونے کا حقیقی موقع میسر آئے،" گورنر Hochul نے کہا۔ "میں یہ بات واضح کر چکی ہوں کہ ریاست نیو یارک میں مزید ڈسپنسری لائسنسز جاری کرنے اور نیو یارک میں بہنگ کی فروخت کا کام شروع کرنے کی ضرورت ہے، اور بالغ افراد کے استعمال کے مشروط کاشت کاروں کے ساتھ کیا گیا یہ دو سالہ وعدہ اس بات کو یقینی بنائے گا کہ یہ کسان اس پھلتی پھولتی ہوئی صنعت کے فوائد سمیٹ سکیں۔"

فیس کی یہ رعایت، غیر مشروط لائسنس کی اقسام کی طرف منتقلی ہونے والی ڈسپنسریوں پر لاگو ہوتی ہے، جن میں کاشتکاری کے لائسنس اور مائیکرو بزنس لائسنسز شامل ہیں۔ مشروط کاشت کار لائسنس دہندگان کے لیے فیس کی حد \$4,500 سے لے کر \$40,000 تک ہوتی ہے جس کا انحصار لائسنس یافتہ کے درجے اور کینوپی کے سائز پر ہوتا ہے۔

بہنگ کنٹرول بورڈ (Cannabis Control Board، CCB) نے 114 لائسنس بھی جاری کیے ہیں، جن میں سے 45 ایسے درخواست دہندگان کو دیئے جا رہے ہیں جو ایک پرچون ڈسپنسری کھولنے کے خواہش مند ہیں اور دیگر 31 ایسے درخواست دہندگان کو دیئے جا رہے ہیں جو مائیکرو بزنس لائسنس چلانے کے خواہش مند ہیں جو ایک لائسنس یافتہ کو ایک لائسنس کے تحت بہنگ اگانے، تیار کرنے، تقسیم کرنے اور فروخت کرنے کی اجازت دیتے ہیں۔ CCB نے ان کاروباری اداروں کے لیے 38 غیر مشروط بالغ افراد کے استعمال کے بہنگ کے لائسنسز کی بھی منظوری دی تھی جنہوں نے 4 اکتوبر کو کھلنے والی 2023 کی درخواست کی مدت کے دوران درخواست دی تھی۔

دفتر برائے بھنگ انتظامیہ کے ایگزیکٹو ڈائریکٹر **Chris Alexander** نے کہا، "ریاست نیو یارک کی بھنگ مارکیٹ درست سمت میں آگے بڑھ رہی ہے، اور دو سال کے لیے لائسنسنگ فیس میں رعایت کرتے ہوئے، ہم اس بات کو یقینی بنا رہے ہیں کہ مشروط کاشت کاروں کو اس بڑھتی ہوئی صنعت کے ثمرات حاصل کرنے کا موقع ملے۔ جیسا کہ ہم ریاست نیو یارک میں بالغ افراد کے لیے بھنگ کے قانونی استعمال کے تین سال پورے کرنے والے ہیں، تو ہم اپنی بھنگ کی کہانی کے اس اگلے باب کی راہ دیکھ رہے ہیں۔"

**بھنگ کنٹرول بورڈ کی صدر Tremain Wright** نے کہا، "آج ہماری مارکیٹ، بالغ افراد کے استعمال کے بھنگ کے ایک سو سے زائد لائسنسوں کے اجراء کے ساتھ مسابقت، انتخاب اور ایکویٹی کی مارکیٹ بنانے کی جانب ایک قدم آگے بڑھ رہی ہے۔ بھنگ کنٹرول بورڈ اس مارکیٹ کو ایسے طریقوں سے بڑھنے اور پھلنے پھولنے میں مدد کرنے کے لیے موجود ہے جن کے بارے میں ہم سب جانتے ہیں کہ یہ ممکن ہے، اور ہم اپنے آنے والے اجلاسوں میں ایسے مزید لائسنس جاری کرنے کے لیے انتظار کر رہے ہیں۔"

آج پرچون فروشی اور چھوٹے کاروبار کے لائسنس کے لیے منظور شدہ درخواست دہندگان وہ تھے جنہوں نے 17 نومبر کی آخری تاریخ سے پہلے اپنی درخواستیں جمع کرائیں اور ان کے پاس ایک مخصوص مقام ہے۔ 17 نومبر کی آخری تاریخ تک درخواست دینے والے درخواست دہندگان اور دسمبر 18 کی آخری تاریخ تک درخواست دینے والے درخواست دہندگان کے لیے اضافی لائسنس اگلے چند ماہ میں CCB کے اجلاسوں میں رولنگ کی بنیاد پر جاری کیے جائیں گے۔ دفتر یہ توقع رکھتا ہے کہ CCB کے بعد کے اجلاسوں میں بڑی تعداد میں درخواستیں، بورڈ کی منظوری کے لیے تیار ہوں گی۔

ان جاری کردہ ان لائسنسز کے علاوہ، بھنگ کنٹرول بورڈ نے بھنگ کی جانچ کرنے والی 17 لیبارٹریوں کے اجازت ناموں کی تجدید کے لیے بھی ووٹ دیا ہے۔ یہ ٹیسٹنگ لیبارٹریز، قانونی بھنگ کی مارکیٹ کی کامیابی کے لیے بہت اہم ہیں کیونکہ وہ لائسنس یافتہ ڈسپنسریوں پر فروخت ہونے والی بھنگ کی مصنوعات میں آلودگی کی موجودگی جانچنے اور اس بات کو یقینی بنانے میں مدد کرتی ہیں کہ لیبل پر موجود طاقت ہی کی درست عکاسی کرتی ہوں۔

فروری میں بھنگ کنٹرول بورڈ کی آخری میٹنگ کے بعد سے، بالغ افراد کے لیے استعمال ہونے والی بھنگ کی 16 ڈسپنسریوں نے پوری ریاست نیو یارک میں اپنے دروازے کھول دیئے ہیں۔ یہ دسمبر میں ایک حکم امتناعی اٹھانے جانے کے بعد سے، اسٹور کھولنے کی تیز رفتار شرح کا ہی ایک تسلسل ہے جس حکم کے تحت نیو یارک کے پرچون بھنگ کے لائسنس یافتگان کو اپنے دروازے کھولنے سے روکا گیا تھا۔

CCB کی پچھلی میٹنگ کے بعد سے، درج ذیل میونسپلٹیز میں بالغ افراد کے استعمال کی پرچون ڈسپنسریاں کھلی ہیں:

- کوبوز، البانی کاؤنٹی
- دی برونکس، برونکس کاؤنٹی
- بفلو، ایری کاؤنٹی (2)
- ایمہرسٹ، ایری کاؤنٹی
- بروکلین، کنگز کاؤنٹی (3)
- مینہیٹن، نیو یارک کاؤنٹی
- بوٹیکا، اونیڈا کاؤنٹی
- کلے، اونونڈاگا کاؤنٹی
- جمیکا، کوپینز کاؤنٹی
- لانگ آئی لینڈ، کوپینز کاؤنٹی
- مڈل ویلیج، کوپینز کاؤنٹی
- اوکلینڈ گارڈنز، کوپینز کاؤنٹی
- ماؤنٹ ورنون، ویسٹ چیسٹر کاؤنٹی

نیو یارک کے بالغ افراد کے استعمال کی بھنگ کے لائسنس یافتہ فعال پرچون فروشوں کی مکمل فہرست [یہاں](#) دستیاب ہے۔

###

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)